



גאווערנער קעטי האקול

אויף תיכף ארויסצוגעבן: 2/15/2023

**גאווערנער האקול אנאנסירט 658 מיליאן דאלאר צו פארגרינגערן צוטריט צו העלט קעיר פון א הויכע קוואליטעט**

**העלט קעיר איינריכטונגען איבערן סטעיט טראנספארמאציע פראגראם צו צושטעלן פינאנצירונג פאר 127 פראיעקטן און אינציאטיוון**

**גרענטס וועלן שטיצן וויכטיגע העלט קעיר סערוויסעס אריבער ניו יארק סטעיט**

גאווערנער קעטי האקול האט היינט אנאנסירט מער פון 658 מיליאן דאלאר אין סטעיט פינאנצירונג צו שטיצן 127 פראיעקטן וועלכע וועלן היטן אויף און טראנספארמירן ניו יארק סטעיט'ס העלט קעיר סיסטעם. ווערנדיג אנגעפירט דורך די סטעיט העלט דעפארטמענט און דורך די דארמיטארי אויטאריטעט פון ניו יארק סטעיט (Dormitory Authority of the State of New York), וועט דער העלט קעיר איינריכטונגען איבערן סטעיט טראנספארמאציע פראגראם (Statewide Health Care Facility Transformation Program) העלפן פארבעסערן קעיר פאר פאציענטן דורכן שטיצן הויכע-קוואליטעט איינריכטונגען וועלכע דינען אינפעישיענט אנשטאלטן, פאמיליע מעדיצין, גייסטישע געזונטהייט, דראג באנוץ קראנקהייט און לאנג-טערמיניגע קעיר באדערפענישן פון קאמיוניטיס אריבער די גאנצע סטעיט.

"עס קומט זיך פאר ניו יארקער צו האבן צוטריט צו העלט קעיר פון א גוטע קוואליטעט און צו א שטארקע, סטאבילע און יושר'דיגע העלט קעיר סיסטעם", האט גאווערנער האקול געזאגט. "די גרענטס וועלן צושטעלן קריטישע געלטער פאר פארבעסערונגען ביי שפיטעלער און ביי אנדערע איינריכטונגען אריבער אונזער סטעיט צו פארזיכערן אז זיי שטעלן צו די קעיר פון די העכסטע סטאנדארט וואס קומט זיך פאר ניו יארקער."

די גרענטס וועלן העלפן פינאנצירן 127 פראיעקטן אריבער די סטעיט. זעהט [א ליסטע און שילדערונג](#) פון די פראיעקטן לויט די ראיאן.

**צייטווייליגער סטעיט העלט דעפארטמענט קאמישאנער, דזשעימס מעקדאנעלד, האט געזאגט, "די געלטער וועלן ערמעגליכן אונזערע העלט קעיר פראפעסיאנאלן און איינריכטונגען צו נאך מער מאדערניזירן און צוזאמברענגען העלט קעיר סערוויסעס צו פארזיכערן אז ניו יארקער באקומען צוטריט צו די מעדיצינישע קעיר וואס זיי דארפן יעצט און פאר צוקונפטיגע דורות. ניו יארק איז א נאציאנאלע פירער ווען עס קומט צו צושטעלן העלט קעיר פון די העכסטע סטאנדארט א דאנק גאווערנער האקול'ס איבערגעגעבנקייט צו זיכער מאכן אז אונזערע העלט קעיר סיסטעמען האבן די נויטיגע מיטלען צו קענען צושטעלן די בעסטע קעיר וואס איז נאר מעגליך פאר אלע ניו יארקער."**

דער העלט קעיר איינריכטונגען איבערן סטעיט טראנספארמאציע פראגראם ציהלט צו שטיצן באמאונגען צו רעדוצירן העלט קעיר קאסטן און צו פארבעסערן די געזונטהייט תוצאות פון ניו יארקער דורכן פארברייטערן צוטריט צו אינפעישענט אנשטאלטן, פאמיליע מעדיצין, פארמיידנדע קעיר און אנדערע דרויסנדיגע קליניק סערוויסעס אלץ טייל פון ראיאניש צוזאמגעשטעלטע העלט קעיר סיסטעמען. די גרענטס זענען אויך קאנצעטרירט אויף פראיעקטן וועלכע וועלן העלפן פארזיכערן אז 'סעיפטי נעט' העלט קעיר פראפעסיאנאלן – וועלכע שטעלן צו סערוויסעס פאר מענטשן אן אינשורענס – זאלן קענען אנגיין פינאנציעל און אזוי אויך צו היטן אויף אדער פארברייטערן וויכטיגע העלט קעיר סערוויסעס.

די געלטער וועלכע זענען היינט אנאנסירט געווארן זענען צוגעטיילט געווארן אונטער די צווייטע שטאפל פון דעם העלט קעיר איינריכטונגען איבערן סטעיט טראנספארמאציע פראגראם 3 און די ערשטע שטאפל פון דעם העלט קעיר איינריכטונגען איבערן סטעיט טראנספארמאציע פראגראם 4. אין סך הכל האט ניו יארק סטעיט פארטיילט כמעט 1.68 ביליאן דאלאר אין פינאנצירונג דורך דעם פראגראם.

די סטעיט וועט שענקן נאך 1.15 ביליאן דאלאר דורך ווייטערדיגע שטאפלען פון דעם טראנספארמאציע פראגראם 4. אין צוגאב, רעכנט גאווערנער האקול'ס עקזעקיוטיוו בודזשעט פאר פייסקאלע יאר 2024 אריין 1 ביליאן דאלאר אין נאך געלטער צו אוועקשטעלן טראנספארמאציע פראגראם 5.

###

נאך נייעס קען מען באקומען ביי [www.governor.ny.gov](http://www.governor.ny.gov)  
518.474.8418 | [press.office@exec.ny.gov](mailto:press.office@exec.ny.gov) | עקזעקיוטיוו טשעימבער